



శ్రీసత్యాసాధారణ నమః

శ్రీసత్యాసాధారణ ప్రార్థన

సాయిబాబా ప్రార్థన

1. హరి తానోళా, 2. నిషుదేత స్వామి, 3. నానాసాహాబు చాందోర్జు - కథలు

మేదములు, మరణములు బ్రహ్మమును లేదా సద్గురువును సరిగా పాగడలేవు. అట్లయినప్పుడు మావంటి మూర్ఖులు సద్గురువగు సాయిబాబును ఎట్లు వర్ణించగలరు? ఈ విషయములో మాట్లాడక ఊరుకొనుటయే మేలని తోచుచున్నది. మౌనప్రతమును పూనుటయే సద్గురుని స్తుతించుటకు తగిన మార్గమని తోచును. కానీ సాయిబాబా సుగుణములను జూచినచో మా ప్రతమును మరచి మమ్ములను మాట్లాడునట్లు ప్రేరేపించును. మన స్నేహితులుగాని, బంధువులుగాని మనతో లేకున్నచో మంచి పెండివంటలు కూడ రుచింపవు. కానీ వారు మనతో నున్నచో ఆ పెండి వంటలు మరింత రుచికరములగును. సాయిలీలామృతము కూడ అట్టిదే. దీనిని మన మొంటరిగా తినలేము. స్నేహితులు, బంధువులు కలసినచో చాల బాగుగా నుండును.

ఈ కథలను సాయిబాబా ప్రేరేపించి వారి యిష్టానుసారము మాచే వ్రాయించెదరు. వారికి సర్వస్యశరణాగతి యొనర్చి వారియందే ధ్యానము నిలుపుట మా కర్తవ్యము. తీర్థయాత్ర, ప్రతము, త్వాగము, దానములకంటే తపమ్మ చేయుట గొప్ప. హరిని పూజించుట తపమ్మ కంటే మేలు. సద్గురుని

ధ్యానించుట యన్నిటికంటే మేలయినది. కాబట్టి మనము సాయినామమును నోటితో పలుకుచు వారి పలుకులను మననము చేయుచు, వారి యాకారమును మనస్సున భావించుకొనుచు, వారిపై హృదయపూర్వకమగు ప్రేమతో, వారికొరకే నమస్తకార్యములను చేయుచుండవలెను. సంసారబంధమునుండి తప్పించు కొనుటకు దీనికి ఏంచిన సాధనము లేదు. పైన వివరింపబడిన ప్రకారము మన కర్తవ్యమును మనము చేయగలిగినచో, సాయి తప్పనిసరిగా మనకు సహాయము చేయును. తుదకు మోక్షము నిచ్చును. ఇక నీ యధ్యాయములోని కథలపై మరలుదము.

పారి కానోబా

పారి కానోబా యను బొంబాయి పెద్దమనుష్యుడొకడు తన స్నేహితువల్ల బంధువులవల్ల బాబాలీల లనేకములు వినెను, కాని నమ్మలేదు. కారణమేమన అతనిది సంశయస్వభావము. బాబాను స్వయముగా పరీక్షించవలెనని యతని కోరిక. కొంతమంది బొంబాయి స్నేహితులతో అతడు శిరిడీకి వచ్చేను. అతని తలపై జలతారు పాగా యుండెను. అతని పాదములకు క్రొత్త చెప్పులుండెను. కొంతదూరమునుండి బాబాను చూచి బాబా వద్దకు బోయి సాష్టాంగనమస్కారము చేయవలెననుకొనెను. క్రొత్త చెప్పులెచట నుంచవలెనో అతనికి తెలియలేదు. చెప్పులు మసీదు ముందొక మూలన బెట్టి బాబా దర్శనమునకు బోయెను. బాబాకు భక్తిపూర్వకమైన నమస్కారము చేసి ఊదీని, ప్రసాదమును బాబా చేతినుండి యందుకొని తిరిగివచ్చేను. మూలకు పోయి చూచునరికి చెప్పులు కనిపించలేదు. చెప్పులకొరకు వెదకెను. కాని నిష్పయోజనమయ్యెను. ఛాల చికాకు పడుచు బసకు వచ్చేను.

అతడు స్నేహము చేసి, పూజ చేసి, నైవేద్యము పెట్టి భోజనమునకు కూర్చుండెను. కాని తన చెప్పుల గూర్చియే చింతించుచుండెను. భోజనానంతరము, చేతులు కడుగుకొనుటకు బయటకు వచ్చేను. ఒక మరాటీ కుళ్ళవాడు తనపై వచ్చుట చూచెను. ఆ కుళ్ళవాని చేతిలో నోక కళ్ళ యుండెను. దాని చివరన క్రొత్త చెప్పులజత ప్రేలాడుచుండెను. చేతులు కడుగుకొనుటకు బయటకు వచ్చిన వారితో అతడు బాబా తనను బంపెనవియు వీధిలో హరీకా బేటూ, జరీకా ఫేటూ యని యరచుమనియు

చెప్పేననెను. ఎవరయిన ఆ చెప్పులు తమవే యన్నచో నతని పేరు హరి యనియు, నతడు కానోబా కొడుకనియు, అతని తలపై జరీపాగా గలదా యను సంగతి పరీక్షించిన తరువాత చెప్పుల నిచ్చివేయుమని చెప్పేననెను. ఈ కుళ్ళవాడిట్లు చెప్పట విని, హరి కానోబా యాశ్వర్యానందములు పాందెను. కుళ్ళవానివద్దకు బోయి చెప్పులు తనవని రూఢి చేసెను. అతడు తన పేరు హరి యనియు, తాను కానోబా కుమారుడననియు తన తలపై ధరించు జరీపాగాను చూపెను. ఆ కుళ్ళవాడు సంతృప్తి జెంది చెప్పుల నిచ్చివేసెను. హరి కానోబా మిక్కిలి యాశ్వర్యపడెను. తన జల్లారుపాగా యందరికి కనిపించవచ్చునుగాని, తన పేరు, తన తండ్రి పేరు బాబా కెట్లు దెలిసెను? అదియే శిరిడీకి మొదటిసారి తన రాక. అతడచ్చటకు బాబాను పరీక్షించుటకే వచ్చేను. ఈ విషయమువల్ల నాతడు బాబా గొప్ప సత్పురుషుడని గ్రహించెను. అతనికి కావలసినది బాబాను పరీక్షించుట. అది పూర్తిగా నెరవేరెను. సంతోషముతో నింటికి పోయెను.

సాముదేవస్వామి

బాబాను పరీక్షించుటకై యింకొకరు వచ్చిరి. వారి కథను వినుడు. కాకాసాహాబు దీక్షిత్ తమ్ముడు భాయాజీ నాగపూరులో నివసించుచుండెను. 1906వ సంవత్సరములో హిమాలయమునకు బోయినప్పుడు సాముదేవ స్వామి యను సాధువుతో అతనికి పరిచయము కలిగెను. ఆ సాధువు గంగోత్రికి దిగువ ఉత్తరకాశీకి చెందినవారు. వారి మరము హరిద్వారములో గలదు. ఇద్దరు పరస్పరము తమ చిరునామాలు ప్రాణికొనిరి. 5 సంవత్సరముల పిమ్మటు సాముదేవస్వామి నాగపూరు వచ్చి భాయాజీ యింట్లో దిగెను. బాబా లీలలను విని సంతసించెను. శిరిడీకి పోయి బాబాను చూడవలెనని అతనికి గట్టికోరిక కలిగెను. భాయాజీ వద్దనుంచి పరిచయపుటుత్తరమును దీసికొని శిరిడీకి పోయెను. మన్మాడు, కోపర్గాం దాటిన పిమ్మటు టాంగా చేసికొని శిరిడీకి పోవుచుండెను. శిరిడీ సమీపమునకు రాగా మసీదుపై రెండు పెద్ద జండాలు కనిపించెను. సాధారణముగా యోగులు వేర్యేరు వైఖరులతోను వేర్యేరు జీవనపద్ధతులతోను, వేర్యేరు బాహ్యలంకారములతోను ఉందురు. కాని యి పైపై గుర్తులను బట్టి యే యోగియొక్క గొప్పదనమును గనిపెట్టలేము.

సామదేవస్వామికి ఇదంతయు వేరే పంథాగా దోచెను. రెండు పతాకములెనురుట చూడగనే తనలో తాను “ఈ యోగి జండాలయందేల మక్కువ జూపవలెను? అది యోగికి తగినది కాదు. దీనిని బట్టి ఈ యోగి కీర్తికారకు పాటుపడుచున్నట్లు తోచుచున్నది” అనుకొనెను. ఇట్లు ఆలోచించుకొని, శిరిడీకి పోవుట మానుకొన నిశ్చయించినట్లు తనతోమన్న యతర యాత్రికులకు జెప్పేను. వారతనితో నిట్లునిరి. “అట్లయిన ఇంత దూరము వచ్చితి వేల? జండాలను చూచినంతలో నీ మనస్సు చికాకు పడినచో శిరిడీలో రథము, పల్లకి, గుళ్ళము మొదలగు బాహ్యలంకారములు చూచినచో మరెంత చికాకు పాందెదవు?” సామదేవస్వామి గాభరాపడి యిట్లనెను. “గుళ్ళమూలతోను, పల్లకీతోను, జట్టాలతోను గల సాధువులను నేనెచ్చట జూచి యుండలేదు. అట్టి సాధువులను చూచుటకంటే తిరిగిపోవుటయే మేలు” అనెను. ఇట్లనుచు తిరుగు ప్రయాణమునకు సిద్ధమయ్యాను. తక్కిన తోటి ప్రయాణీకులు ఆతనిని తన ప్రయత్నమును మాని శిరిడీ లోనికి బొమ్మనిరి. అట్టి వక్కాలోచనను మానుమనిరి. బాబా యా జండాలను కాని తక్కిన వస్తువులనుగాని అడంబరములనుగాని కీర్తినిగాని లక్ష్యపెట్టనివారని చెప్పిరి. అవన్నియు నలంకరించినవారు బాబా భక్తులేగాని ఆయనకేమి యవసరముగాని సంబంధముగాని లేదనిరి. వారి భక్తి ప్రేమల కొలది వారు వాటిని కూర్చిరని చెప్పిరి. తుట్టతుదకు ప్రయాణము సాగించి శిరిడీకి పోయి సాయిబాబాను చూచునట్లు జేసిరి.

సామదేవస్వామి మనీదు దిగువనుంచి బాబాను దర్శించగనే ఆతని మనస్సు కరగెను. ఆతని కండ్లు నీటితో నిండెను; గొంతుక యార్ఘుకొని పోయెను. ఆతని కుంటి యాలోచన లన్నియు నడుగంటి పోయెను. “ఎచ్చట మనస్సు శాంతించి యానందమును పాంది యాకర్షింపబడునో అదే మనము విశ్రాంతి పాందవలసిన స్థలము” అని తన గురువు చెప్పిన దానిని జ్ఞాప్తికి దెచ్చుకొనెను. ఆతడు బాబా పాదధూళిలో దొర్కుటకు తహతహలాడెను. బాబా దర్శనముకారకు దగ్గరకు పోగా “మా వేషము మాదగ్గరనే యుండనీ, నీ యింటికి నీవు పోమ్ము. తిరిగి మనీదుకు రావద్దు. ఎవరయితే మనీదు పై జండా నెగుర్వైచుచున్నారో యట్టివారి దర్శనము చేయనేల? ఇది యోగి

లక్షణమా? ఇక్కడైక నిమిషమయిన ఉండవద్దు” అనెను. ఆ స్వామి మిగుల ఆశ్చర్యపడెను. బాబా తన మనస్సును గ్రహించి బయటికి ప్రకటించుచున్నారని తెలిసికానెను. అతడింత సర్వజ్ఞుడు! తాను తెలివితక్కువాడనియు బాబా మహానుభావుడనియు గ్రహించెను. బాబా కొందరిని కొగలించుకొనుటు, కొందరిని యాళిర్వదించుటు, కొందరిని యోదార్చుటు, కొందరివైపు దాక్షిణ్యముతో జూచుటు, కొందరివైపు చూచి నవ్వుటు, ఊదీ ప్రసాదమును కొందరి కిచ్చుటు, యిట్లు అందరిని ఆనందింపజేసి, సంతృప్తి పరచుట జూచి తన నాక్కరినే యేల యంత కరినముగ జూచుచుండెనో అతనికి తెలియకుండెను. తీవ్రముగా నాలోచించి బాబా చేయునదంతయు తన యంతరంగమున నున్న దానితో సరిగా నుండెనని గ్రహించెను. దానివల్ల పాఠము నేర్చుకొని వృద్ధిపొందుటకు యత్నించవలెనని గ్రహించెను. బాబా కోపము మారురూపముతో నున్న యాళిర్వదమే యనుకొనెను. కొన్నాళ్ళ పిమ్మటు బాబాయందు అతనికి నమ్మకము బలపడెను. అతడు బాబాకు గొప్ప భక్తుడయ్యెను.

నానాసాహాబు చాందోర్జు

ఈ యథ్యాయమును హేమాద్మపంతు నానాసాహాబు చాందోర్జురు కథతో ముగించెను. ఒకనాడు నానాసాహాబు మసీదులో మహాల్సాపతి మొదలగు వారితో కూర్చుని యుండగా బీజాపూరునుండి ఒక మహామృదీయుడు కుటుంబముతో బాబాను జూచుటకు వచ్చేను. అతనితో ఫోషా స్త్రీ లుండుటచే నానాసాహాబు ఆచ్చటనుంచి లేవనెంచెను. కాని బాబా యతని నివారించెను. స్త్రీలు వచ్చి బాబా దర్శనము చేసికానిరి. అందులో నొక స్త్రీ ముసుగు దీసి బాబా పాదములకు నమస్కరించి తిరిగి ముసుగు వేసికొనెను. నానాసాహాబు ఆవెం ముఖసాందర్భమును చూచి మరల మరల చూడగేరెను. నానా యొక్క చాంచల్యమును జూచి, స్త్రీలు వెళ్ళిపోయిన పిమ్మటు, బాబా నానాతో నిట్లనెను. “నానా! అనవసరముగా చికాకు పడుచుంటి వేల? ఇంద్రియములను వాసి పనులను జేయసిమ్మి. వాసిలో మనము జోక్కము కలుగ జేసికాన గూడదు. దేవుడు ఈ సుందరమైన ప్రపంచమును స్ఫూర్ధ్మించియున్నాడు, గాన అందరిని చూచి పంతసీంచుట మన విధి. క్రమముగాను మెల్లగాను మనస్సు స్థిరపడి

శాంతించును. ముందు ద్వారము తెరిచియండగా వెనుక ద్వారము గుండా పోవేల? మన హృదయము స్వచ్ఛముగా నున్నంతవరకు నేమియు దోషములేదు. మనలో చెద్ద యాలోచన లేనప్పుడితరులకు భయపడునేల? నేత్రములు వానిపని యవి నెరవేర్చు కొనవచ్చును. నీవు సిగ్గుపడి బెదరనేల?”

శ్యామా యచ్చటనే యుండెను. కాని బాబా చెప్పినదానిని గ్రహించలేక పోయెను. ఇంటికి పోవు దారిలో శ్యామా ఆ విషయమై నానా నడిగెను. ఆ చక్కని స్త్రీ వైపు జూచి తాను పొందిన యా చంచలత్వమును గూర్చి నానా చెప్పెను. బాబా దానిని గ్రహించి యెట్లు సలహానిచ్చేనో వివరించెను. బాబా చెప్పిన దాని భావము నానా యిట్లు చెప్పు దొడంగెను. “మనస్సు సహజముగా చంచలమైనది. దానిని ఉద్దేశించునట్లు చేయరాదు. ఇంద్రియములు చలింపవచ్చును. శరీరమును స్వాధీనమునందుంచుకొనవలెను. దాని యోరిమి పోవునట్లు చేయరాదు. ఇంద్రియములు విషయములవైపు పరుగెత్తును. కాని మనము వానివెంట పోరాదు. మనము ఆ విషయములను కోరగూడదు. క్రమముగాను, నెమ్ముదిగాను సాధన చేయుటవలన చంచలత్వమును జయించవచ్చును. ఇంద్రియములకు మనము లోబడగూడదు. కాని వానిని మనము పూర్తిగ స్వాధీనమందుంచు కొనలేము. సమయానుకూలముగా వాని నణచి సరిగా నుంచుకొనుచుండవలెను. నేత్రము లందమైనవానిని జూచుట కొరకే యివ్వబడినవి. విషయముల సాందర్భమును నిర్భయముగా చూడవచ్చును. భయమునకుగాని, లజ్జకుగాని యవకాశము లేదు. దురాలోచనలు మనస్సునందుంచుకొనరాదు. మనస్సున ఎట్టి కోరికయు లేక భగవంతుని సుందరమైన సృష్టిని చూడుము. ఈ విధముగా సింద్రియములను సులభముగాను, సహజముగాను స్వాధీనము చేసికొనవచ్చును. విషయము లనుభవించుటలో కూడ నీవు భగవంతుని జ్ఞాప్తియందుంచుకొనెదవు. బాహ్యంద్రియములను మాత్రము స్వాధీనమందుంచుకొని మనస్సును విషయములవైపు పరుగిడనిచ్చినచో, వానిపై అభిమానముండనిచ్చినచో చావుపుట్టుకల చక్రము నశింపదు. ఇంద్రియవిషయములు హానికరమయినవి. వివేకము (అనగా నిత్యానిత్యములకు భేదమును గ్రహించుట) సారథిగా, మనస్సును స్వాధీనమందుంచుకొనవలెను. ఇంద్రియముల నిచ్చవచ్చినట్లు

సంచరింపజేయరాదు. అటువంటి సారథితో విష్ణుపదమును చేరగలము. అదియే మన గమ్యస్థానము. అదియే మన నిజమైన యావాసము. అచట నుండి తిరిగి వచ్చటలేదు.

శ్రీసాయినాథాయ సమః

నలుబట్టివ్యవద ఆధ్యాత్మము

సంపూర్ణము



సద్గురు శ్రీసాయినాథార్థాంఘమస్తు।

శుభం భవతు।